



## सरदार उद्यम सिंह की जयंती एवं वीर बाल दिवस का आयोजन

अलवर (का.सं.)। पीएम श्री केंद्रीय विद्यालय क्रमांक -1 मोती ढूँगरी अलवर में सरदार उद्यम सिंह की जयंती एवं वीर बाल दिवस का आयोजन किया गया। विद्यालय के प्राचार्य डॉ.एल.आर.सैनी ने महान स्वतंत्रता सेनानी सरदार उद्यम सिंह एवम् गुरु गोबिंद सिंह के पुत्रों- साहिबजादे बाबा जोरावर सिंह जी और बाबा फतेह सिंह की शहादत को नमन करते हुए उनकी प्रतिमा पर पुष्पांजलि अर्पित कर कार्यक्रम को आगे बढ़ाया। तत्पश्चात विद्यालय के शिक्षक रामबिलास मीना ने वीर बाल दिवस पर विद्यार्थियों को संबोधित करते हुए कहा कि 9 जनवरी 2022 को गुरु गोबिंद सिंह जी के प्रकाश पर्व के अवसर पर प्रधानमंत्री नरेंद्र मोदी जी द्वारा 26 दिसम्बर को वीर बाल दिवस के रूप में मनाने की घोषणा की गई थी। इस दिन गुरु गोबिंद सिंह जी के दो छोटे साहिबजादे बाबा जोरावर सिंह और बाबा फतेह सिंह जी को मुगल गवर्नर नवाब वजीर खान ने जिन्दा दीवार में चुनवा दिया था। उस समय बाबा जोरावर सिंह जी की उम्र केवल 9 वर्ष तथा बाबा फतेह सिंह जी की उम्र केवल 7 वर्ष थी। विश्व के इतिहास में ऐसा पहले कभी नहीं हुआ है और न ही भविष्य में कभी होगा, जब सिर्फ 9 वर्ष तथा 7 वर्ष के दो बालकों ने अपने धर्म पर अड़िग रहते हुए अपने जीवन का बलिदान कर दिया हो। ये घटना ही बताती है कि क्यों हम एक हजार सालों की दासता के बाद भी अपने धर्म को बचाने में कामयाब रहे। इन वीर साहिबजादों की शहादत ने न जाने कितने वीर पैदा किये होंगे, जिन्होंने धर्म की रक्षा करते हुए हंसते-हंसते अपने जीवन को धर्म पर न्यौछावर किया होगा। प्राचार्य डॉ.एल.आर.सैनी ने महान स्वतंत्रता सेनानी सरदार उद्यम सिंह के अदम्य साहस और उत्साह की प्रशंसा करते हुए उनको नमन किया। कार्यक्रम का संचालन डॉ.बी.आर.बैरवा (स्नातकोत्तर शिक्षक - हिंदी) ने किया। कार्यक्रम के संयोजक राम विलास मीणा (स्नातकोत्तर शिक्षक - इतिहास) रहे।